



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1449/12 – 2006 ජූනි 13 වැනි අඟහරුවාදා – 2006.06.13

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

පොලිස් නිලධාරීන්ගේ පත්කිරීම සහ උසස් කිරීම පිළිබඳ බලතල පවරාදීම

ආණ්ඩුක්‍රම ව්‍යවස්ථා සංග්‍රහයේ 155උ (1) ව්‍යවස්ථාවේ නියමයන්ට අනුකූලව පත් කෙරෙන කමිටුව

01. ජාතික පොලිස් කොමිෂන් සභාව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථා සංග්‍රහයේ 155උ(1) ව්‍යවස්ථාව යටතේ එම කොමිෂන් සභාවට පැවරී තිබෙන බලතල අනුව ක්‍රියා කරමින්, මෙහි පහත උපලේඛනයෙහි වෙසෙසා දැක්වෙන පුද්ගලයන්, එම කොමිෂන් සභාවේ බලතල පවරා දීමේ කාර්යය සඳහා කමිටුවක් වශයෙන් ක්‍රියාත්මක වීම පිණිස පත්කොට තිබේ.

02. පූර්වෝක්ත කොමිෂන් සභාව, 155උ (1)(අ) ව්‍යවස්ථාව යටතේ එම කොමිෂන් සභාවට පවරා දී තිබෙන බලතල අනුව ක්‍රියා කරමින් මෙහි පහත දැක්වෙන බලතල මෙදින සිට ක්‍රියාත්මක වන පරිදි 155 උ (1) ව්‍යවස්ථාවේ නියමයන්ට අනුකූලව එම කමිටුවට පවරා දෙයි :—

- (i) පත් කිරීම් : මෙම කොමිෂන් සභාව විසින් අනුමත කර තිබෙන බඳවාගැනීමේ පරිපාටිවලට අනුකූලව ශ්‍රී ලංකා නිත්‍ය පොලිස් සේවයේ උප පොලිස් පරීක්ෂක හා කොස්තාපල් යන නිලයන්ට පත් කිරීමේ (බඳවාගැනීමේ) බලය.
- (ii) උසස් කිරීම් : මෙම කොමිෂන් සභාව විසින් අනුමත කොට ඇති උසස් කිරීමේ පරිපාටියට අනුකූලව ශ්‍රී ලංකා නිත්‍ය පොලිස් සේවයේ පොලිස් සැරයන්, මහ සැරයන්, උප පොලිස් පරීක්ෂක සහ පරීක්ෂක (විශේෂ කාර්ය බලකාය සහ බුද්ධි අංශයේ නිලධාරී මණ්ඩලය ද ඇතුළුව) යන නිලයන්ට උසස්කිරීමේ බලය.

03. පූර්වෝක්ත බලතල පවරාදීම අතුරෙන් කිසිවක් හෝ සියල්ලම හෝ සංශෝධනය කිරීමට, වෙනස් කිරීමට, අවලංගු කිරීමට නැතහොත් අහෝසි කිරීමට මෙම කොමිෂන් සභාව විසින් තීරණය කෙරෙන තාක් ඒ සියල්ල වලංගුව පැවතිය යුත්තේ ය.

04. පරීක්ෂක නිලයෙහි හෝ ඉන් පහළ නිලයන්හි නියුක්ත පොලිස් නිලධාරීන් හා සම්බන්ධ ස්ථාන මාරු, විනය පාලනය, වැඩ තහනම සහ සේවයෙන් නෙරපීම යන ක්‍රියාමාර්ගයන්ට අදාළ බලතල මීට අමුණා ඇති “අ” උපලේඛනයෙහි නියම කොට දක්වා තිබෙන බැවින් එම බලතල පූර්වෝක්ත කමිටුව මගින් ක්‍රියාත්මක කළ යුතු නොවේ.

05. 2003 ජූලි 30 වන දිනැති අංකය 1299/9 දරන අති විශේෂ ගැසට් පත්‍රය මෙයින් අවලංගු කරනු ලැබේ.

තෙවිල් පියදිගම,
සභාපති,
ජාතික පොලිස් කොමිෂන් සභාව.

2006 ජූනි මස 12 වැනි දින,
රොටුන්ඩා ගොඩනැගිල්ල,
අංක 109, ගාලුපාර,
කොළඹ 03.

උපලේඛනය

- | | | |
|----|---|---------|
| 1. | සරත් ගුණතිලක මහතා
විශ්‍රාම මහාධිකරණ විනිසුරු
ගුරුගොඩ, පෝරුවදණ්ඩ | සභාපති |
| 2. | කේ. කනපතිපිල්ලේ මහතා
විශ්‍රාමික දිසා විනිසුරු
අංක 29, කැරන් පෙදෙස
කලුබෝවිල. | සාමාජික |
| 3. | නිහාල් ධර්මදාස මහතා
විශ්‍රාමලත් නියෝජ්‍ය පොලිස්පති
497 ඒ කඩුවෙල පාර
තලංගම උතුර
බත්තරමුල්ල | සාමාජික |

06-696/1

පොලිස් නිලධාරීන්ගේ ස්ථානමාරු, විනය පාලනය සහ සේවයෙන් තෙරපීම් පිළිබඳ බලතල පවරාදීම

ආණ්ඩුක්‍රම ව්‍යවස්ථා සංග්‍රහයේ 155ථ (I) ව්‍යවස්ථාවේ නියමයන්ට අනුව බලතල පවරාදීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථා සංග්‍රහයේ 155(උ)(I)(අ) ව්‍යවස්ථාව යටතේ ජාතික පොලිස් කොමිෂන් සභාව වෙත පැවරී තිබෙන බලතල ප්‍රකාරව එකී කොමිෂන් සභාව විසින් 155ථ (I) ව්‍යවස්ථාවේ සඳහන් වන නියමයන්ට අනුකූලව පොලිස්පතිවරයා විමසීමෙන් පසුව පොලිස්පතිවරයාට හා මේ යටතේ නම් කරනු ලබ සිටින සෙසු පොලිස් නිලධාරීන්ට, මෙහි පහත දැක්වෙන බලතල මේදින සිට ක්‍රියාත්මක වන පරිදි පවරන ලද බව මෙයින් දැනුම් දෙනු ලැබේ :

- | | | |
|----------------------------------|------|---|
| (අ) ස්ථාන මාරු | (i) | මෙම කොමිෂන් සභාව විසින් කලින් කලට සකස් කෙරෙන ස්ථාන මාරු ප්‍රතිපත්තියට අනුකූලව පොලිස් ස්ථානාධිපති හෝ පොලිස් ස්ථානාධිපති වශයෙන් හෝ කරන ස්ථාන මාරුවීම් හැර නිත්‍ය පොලිස් සේවයේ පොලිස් පරීක්ෂක නිලයෙහි ද ඉන් පහළ පොලිස් සේවයේ (විශේෂ කාර්ය බලකායේ සහ බුද්ධි අංශ අධ්‍යක්ෂ මණ්ඩලයේ හැර) නියුක්ත පොලිස් නිලධාරීන් ස්ථාන මාරු පිළිබඳ බලය දැනට ව්‍යවහාරයෙහි පවත්නා ස්ථානමාරු ප්‍රතිපත්තිය. මෙකී බලතල පැවරීම් වලට අනුකූලව සංශෝධනය වනු ඇත. |
| | (ii) | උද්ගතවන සේවා අවශ්‍යතාවයන් හෝ අපේක්ෂිත විනය ක්‍රියාමාර්ගයක් පදනම් කොටගෙන හෝ පමණක් පොලිස් පරීක්ෂක නිලයක හෝ ඉන් පහළ නිලයක නියුක්ත යම් නිලධාරියෙකු ස්වකීය බල ප්‍රදේශය ඇතුළත හෝ ස්වකීය කොට්ඨාසය ඇතුළත හෝ ස්ථාන මාරුවකට භාජන කිරීමේ බලතල ඒ ඒ බල ප්‍රදේශයේ නියෝජ්‍ය පොලිස්පතිවරුන්ට හා ඒ ඒ කොට්ඨාස භාර ජ්‍යෙෂ්ඨ පොලිස් අධිකාරීන්ට පවරා දෙනු ලැබේ. |
| (ආ) විනය පාලනය සහ සේවයෙන් තෙරපීම | | පොලිස් පරීක්ෂක නිලය හා ඉන් පහළ නිලවල නියුක්ත නිලධාරීන්ගේ විනය පාලනය හා වැඩ තහනම් කිරීමද ඔවුන් සේවයෙන් තෙරපීමද පිළිබඳ බලතල මතු දැක්වෙන “අ” උපලේඛනයෙහි නියමකොට දක්වා ඇති පරිදි සහකාර පොලිස් අධිකාරී නිලයෙහි හා ඉන් ඉහළ නිලවල නියුක්ත නිලධාරීන්ට පවරා පවරා දෙනු ලැබේ. |

02. ඉහතින් සඳහන් කෙරුණු බලතල පැවරීම් අනුරෝග්‍ය යම් කිසිවක් හෝ ඒ සියල්ලම හෝ සංශෝධනයකට. වෙනස් කිරීමට, අවලංගු කිරීමට හෝ අහෝසි කිරීමට හෝ තීරණය කෙරෙන තාක් පූර්ණ බලතල සහිතව වලංගුව පැවතිය යුත්තේ ය.

2003 ජූලි මස 30 දිනැති අංක 1299/9 දරන අති විශේෂ ගැසට් පත්‍ර මෙයින් අවලංගු කරනු ලැබේ.

නෙවිල් පියදිගම,
සභාපති,
ජාතික පොලිස් කොමිෂන් සභාව.

2006 ජූනි මස 12 වැනි දින,
රොටුන්ඩා ගොඩනැගිල්ල,
තුන් වන මහල,
අංක 109, ගාලු පාර,
කොළඹ 03.

“අ” උපලේඛනය

විනය පාලනය සහ සේවයෙන් පහකිරීම					
අනුක්‍රමික අංකය	බලය/දඬුවම	පොලිස් පරීක්ෂක	පොලිස් උප පරීක්ෂක	මහසූරයන් සූරයන් සූරයන්/රියදුරු	කොස්තාපල් කොස්තාපල්/ රියදුරු
01.	වැඩ තහනම් කිරීම	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො.අධි/ පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය. පො. අධි/ පො.අධි. ස. පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො. අධි/ පො. අධි. ස. පො. අධි.
02.	චෝදනා සැලසීම	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො. අධි/ පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො.අධි/ පො. අධි. ස. පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය. පො. අධි/ පො.අධි. ස. පො. අධි.	පොලිස්පති, ජ්‍ය. නි. පොලිස්පති නි. පොලිස්පති ජ්‍ය.පො. අධි/ පො. අධි. ස. පො. අධි.
03.	අසාධු සටහන් (උ.පො.ප. සහ ඉන් පහළ නිල සඳහා පමණි) තරවු කිරීම, තදබල තරවු කිරීම දෝෂාරෝපණය වර්ෂයකට නොවැඩි කාලයකට වැටුප් වර්ධක තතර කිරීම, සතියක වැටුපට නොවැඩි දඩයක්	පොලිස්පති, ජ්‍ය. නි. පොලිස්පති*/ නි. පොලිස්පති*/ ජ්‍ය.පො. අධි/ පො. අධි.*	පොලිස්පති, ජ්‍ය. නි. පොලිස්පති*/ නි. පොලිස්පති*/ ජ්‍ය.පො.අධි/ පො. අධි.*	පොලිස්පති, ජ්‍ය. නි. පොලිස්පති*/ නි. පොලිස්පති*/ ජ්‍ය. පො. අධි/ පො.අධි.* ස. පො. අධි.*	පොලිස්පති, ජ්‍ය. නි. පොලිස්පති*/ නි. පොලිස්පති*/ ජ්‍ය.පො. අධි/ පො. අධි.* ස. පො. අධි.*
04.	ජ්‍යෙෂ්ඨත්වයෙන් පහත දැමීම, තරාතිරම පහත දැමීම/වැටුප අඩුකිරීම/වැටුප් වර්ධක විලම්බනය/නියමිත කාලයකට උසස්වීම් විලම්බනය	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති
05.	(විනය පරීක්ෂණයකින් පසුව) සේවය අවසන් කිරීම	පොලිස්පති,	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති
06.	සේවයෙන් පහ කිරීම, අස් කිරීම	පොලිස්පති,	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති	පොලිස්පති, ජ්‍ය. නි. පොලිස්පති නි. පොලිස්පති
07.	සාමාන්‍ය අකාර්යක්ෂමතාව මත විශ්‍රාම ගැන්වීම	පොලිස්පති,	පොලිස්පති,	පොලිස්පති,	පොලිස්පති,
08.	අධිකරණයක් මගින් වරදකරු කිරීම මත සේවයෙන් පහ කිරීම හෝ වෙනත් දඬුවමක් පැනවීම	පොලිස්පති,	පොලිස්පති,	පොලිස්පති,	පොලිස්පති,

ආයතන සංග්‍රහයේ XLVIII පරිච්ඡේදයේ දෙවන උපලේඛනයේ සඳහන් වැරදි සම්බන්ධයෙන් පමණි.

සටහන.- මෙම උපලේඛනයේ කාර්ය සඳහා පොලිස් පරීක්ෂක, පොලිස් උප පරීක්ෂක, මහ සැරයන්, සැරයන්, රියදුරු සැරයන්, කොස්තාපල්, කොස්තාපල් රියදුරු හෝ වයර්ලස් ක්‍රියාකරු යන කවරකු හෝ සම්බන්ධයෙන් පිළිවෙලින් ජ්‍යෙ. පො. අ. / පො. අ. සහ ස. පො. අ. යන්නෙන් අදහස් වනුයේ ඒ එක් එක් පොලිස් පරීක්ෂක, පොලිස් උප පරීක්ෂක, මහ සැරයන්, සැරයන්, රියදුරු, සැරයන්, කොස්තාපල් රියදුරු, කොස්තාපල් හෝ වයර්ලස් ක්‍රියාකරු සේවයෙහි නියුක්ත කරවනු ලැබ සිටින ස්ථානය අයත්වන ප්‍රදේශයේ අධිකාරී සහ සහකාර අධිකාරී නැතහොත් ප්‍රස්තාවෝචිතව එම පොලිස් පරීක්ෂක, පොලිස් උප පරීක්ෂක, මහ සැරයන්, සැරයන්, රියදුරු-සැරයන්, කොස්තාපල්, කොස්තාපල්-රියදුරු හෝ වයර්ලස් ක්‍රියාකරු අනුයුක්ත කරනු ලැබ සිටින්නා වූ පොලිස් සේවා ශාඛාවේ අධිකාරී සහ සහකාර අධිකාරී, නැතහොත් ප්‍රස්තාවෝචිත පරිදි අධිකාරී හෝ සහකාර අධිකාරී හා සම තරාතිරමේ වූ හෝ තත් කාර්යය සඳහා පොලිස්පති විසින් නිල කරනු ලැබ ඇත්තා වූ වඩා ඉහළ තරාතිරමක වූ නිලධාරියෙකි.

06-696/2

ආණ්ඩුක්‍රම ව්‍යවස්ථා සංග්‍රහයේ 155උ (3) ව්‍යවස්ථා නියමයන්ට අනුකූලව ජාතික පොලිස් කොමිෂන් සභාව විසින් සම්පාදිත රීති මාලාව

1. මෙම රීතිමාලාව “ජාතික පොලිස් කොමිෂන් සභාවේ බලතල පවරාදීම සඳහා පත් කෙරුණු කමිටුවේ වැඩ කටයුතු මෙහෙයවීමේදී අනුගමනය කළයුතු කාර්ය පටිපාටිය දැක්වෙන රීතිමාලාව” යනුවෙන් හඳුන්වනු ලැබිය හැකිය.
2. ජාතික පොලිස් කොමිෂන් සභාව විසින් ආණ්ඩුක්‍රම ව්‍යවස්ථා සංග්‍රහයේ 155උ(1) ව්‍යවස්ථාවේ නියමයන්ට අනුව නම්කොට පත් කෙරෙන සාමාජිකයන් තිදෙනෙකුගෙන් සමන්විත විය යුතු එම කමිටුව, සිය රැස්වීම මෙම කොමිෂන් සභාවේ කාර්යාලය වන කොළඹ 03, ගාලු පාර, රොවුන්ඩා ටවර්ස්, අංක 109 දරන පරිශ්‍රයේ දී ස්ථිති රැස්වීම් පැවැත්විය යුතුය.
3. සෑම කමිටු රැස්වීම් වාර්තාවක්ම කොමිෂන් සභාව විසින් නම් කෙරෙන කමිටු ලේකම්වරයාගේ අත්සනින් යුතුව සකසා තබා ගත යුතු ය. කමිටුවේ රැස්වීම් කටයුතු සඳහා අවශ්‍ය වන කාර්ය මණ්ඩලය ද මෙම කොමිෂන් සභාව විසින් සපයා දෙනු ලැබේ. සෑම කමිටු රැස්වීම් වාර්තාවක්ම සම්මත කෙරුණු පිටපතක් මෙම කොමිෂන් සභාවේ ලේකම්වරයා වෙත භාරදිය යුතු ය.
4. කමිටු රැස්වීමක ගණපුරණය සාමාජිකයන් දෙදෙනෙකු පැමිණ සිටිය යුතු ය.
5. සෑම කමිටු රැස්වීමක්ම කමිටු සභාපතිවරයාගේ ප්‍රධානත්වයෙන් පැවැත්විය යුතු අතර කමිටු සභාපතිවරයා පැමිණ නැති විටකදී අතින් සාමාජිකයින් දෙදෙනාගෙන් කෙනෙකුගේ සභාපතිත්වයෙන් රැස්වීම් පැවැත්විය යුතු ය.
6. කමිටුවේ තීරණ හා නියෝග ඊට අදාළ කමිටු රැස්වීම්වලදී වැඩි ඡන්දයෙන් සම්මත කෙරුණු නියෝග/තීරණ විය යුතු ය.
7. කමිටුව සිය බලතල ක්‍රියාත්මක කිරීමේදී පොලිස්පතිවරයා හෝ ඔහුගේ නියෝජිතයෙකු විමසා ක්‍රියා කළ යුතුය.
8. කොමිෂන් සභාව විසින් පැහැදිළි කර දිය යුතුව ඇතැයි කමිටුවට පෙනී යන කවර කාරණයක් වුවද එසේ පැහැදිළි කරනු සඳහා කොමිෂන් සභාව වෙත යොමු කිරීමට කමිටුවට හැකිය.
9. කොමිෂන් සභාව විසින් කමිටුව වෙත ඉදිරිපත් කෙරෙන කවර කාරණයක් වුවද ඊට අදාළ නිසි කටයුතු ඉටු කොට හැකිනාක් ඉක්මනින් ද අනවශ්‍ය ප්‍රමාදයකින් තොරවද සපුරාලීමට කමිටුව සෑම ප්‍රයත්නයක්ම දැරිය යුතුය.
10. කමිටු රැස්වීම් පිළිබඳ වාර්තා ඉදිරිපත් කරන ලෙස නියම කිරීමේ, ඒවා පරීක්ෂා කිරීමේ හා අවශ්‍ය වේ නම් ඒ පිළිබඳ උපදෙස් දීමේ අයිතිය මෙම කොමිෂන් සභාව සතුවේ.

නෙවිල් පියදිගම,
සභාපති,
ජාතික පොලිස් කොමිෂන් සභාව.

2006 ජුනි මස 12 වැනි දින,
රොවුන්ඩා ටවර්,
3 වන මහල, අංක 109,
ගාලු පාර, කොළඹ 03.

06-696/3